



**MCAER**  
कृषि परिषद

## महाराष्ट्र कृषी शिक्षण व संशोधन परिषद,

आयुएस्ओ २००१ : २००८ मानांकित संस्था

१३२/ब, भांबुर्डा, भोसलेनगर, पुणे - ४११ ००७.

ई-मेल : [edn\\_mcaer@rediffmail.com](mailto:edn_mcaer@rediffmail.com)

वेबसाईट : [www.mcaer.org](http://www.mcaer.org)

दूरध्वनी (०२०) २५५३ ७६८८.

फॅक्स (०२०) २५५३ ३७६४.

जा.क्र. मकूप/शिक्षण-१/२११४/१७०४

दि. १४ जुलै २०१४

### प रि प त्र क

**विषय:-** विशेष मागास प्रवर्ग-अ (एसबीसी-ए) या प्रवर्गास कृषी विद्यापीठांतर्गत पदवी अभ्यासक्रमाच्या प्रवेशासाठी जागांचे आरक्षण व उमेदवारांना प्रमाणपत्रे / दाखले सादर करण्यासाठी प्रवेश प्रक्रियेचे वेळापत्रक सुधारीत करणे.

दि.१/७/२०१४ रोजी प्रकाशित करण्यात आलेला सन २०१४ चा महाराष्ट्र अध्यादेश क्रमांक १४ अन्वये राज्य शासनाने विशेष मागास प्रवर्ग-अ (एसबीसी-ए) नव्याने निर्माण करण्याचा धोरणात्मक निर्णय घेतला आहे. यानुसार ज्यांना यापूर्वीच मागासवर्ग आणि इतर मागास वर्गाखाली आरक्षण देण्यात आलेले आहे, अशा मुस्लिम प्रवर्गाव्यतिरिक्त अनुसूचित विनिर्दिष्ट केलेल्याप्रमाणे राज्यातील विशेष मागास प्रवर्ग-अ (एसबीसी-ए) करिता असणाऱ्या मुस्लिम समाजासाठी ५ टक्के जागा वेगळ्या राखून ठेवण्याचे नमूद करण्यात आले आहे. सदर अध्यादेशातील सूचनानुसार सन २०१४-१५ या शैक्षणिक वर्षातील पदवी अभ्यासक्रमाच्या प्रवेश प्रक्रियेंतर्गत विशेष मागास प्रवर्ग-अ (एसबीसी-ए) या प्रवर्गास ५ टक्के जागा आरक्षित करण्यात येत आहेत.

सदर आरक्षित जागांचा योग्य उमेदवारांना लाभ होण्यासाठी संबंधित उमेदवारांनी सक्षम अधिकाऱ्याने दिलेला जातीचा दाखला, उन्नत व प्रगत गटात मोडत नसल्याचे प्रमाणपत्र सादर करणे अनिवार्य आहे. या प्रवर्गातील ज्या उमेदवारांना प्रवेश अर्ज दाखल केलेले आहेत, अशा उमेदवारांना सूचित करण्यात येते की, त्यांनी जातीचा दाखला आणि उन्नत व प्रगत गटात मोडत नसल्याचे प्रमाणपत्र स्कॅन करून संकेतस्थळावरील त्यांच्या लॉग-इनद्वारे दि.२२/७/२०१४ पर्यंत पाठवावेत.

तसेच अध्यादेश लागू होण्यापूर्वी कागदपत्रांच्या पूर्ततेच्या अभावी काही उमेदवारांचे अर्ज रद्दबातल ठरविण्यात आले आहेत, तर काहीना गुणानुसार मिळालेला नाही. अशाही उमेदवारांनी त्यांची कागदपत्रे सादर करण्यास या परिपत्रकान्वये संधी उपलब्ध करून देण्यात येत आहे. अशा उमेदवारांनी सुध्दा आवश्यक ती कागदपत्रे स्कॅन करून संकेतस्थळावरील त्यांच्या लॉग-इनद्वारे दि.२२/७/२०१४ पर्यंत पाठवावेत.